

# నష్టజాతకులు

ఆరోజులే వేరు. ఆ కాలమే వేరు. ఇది జరిగి ఇప్పటికి నాలుగైదు సంవత్సరాలు కావస్తున్నది! ఈలోగా తనెంతో మారిపోయింది! జీవితం, బరువుగా తనమీద సవారీ చేసింది! ఎన్నో సుఖాలు, దుఃఖాలు, తృప్తి, అసంతృప్తి — ఇలాంటి వెన్నో తను అనుభవించింది. అలా అనుభవించడం ఇషమయినా, కాకపోయినా, అనుభవించడం మాత్రం తప్పలేదు.

నిజంగా ఆరోజులు ఎంతో హాయిగా ఉండేవి! ఎంత ఆనందంగా తను గడిపింది! ఎన్ని కలలు కన్నది! ఎన్ని రాత్రులు నిద్రలేకుండా అలానే ఆలోచిస్తూ పడుకొన్నది!

తలుచుకొంటే ఇప్పటికీ గుండెలు జలదరిస్తాయి. మనస్సు, ఎటో ఎటో తేలిపోతుంది! అప్పటికి తనకింకా ఏవిషయమూ తెలీదు. కానీ, ఏదో తెలిసినట్టుగా మాత్రం ఉండేది. తెలిసినట్టుగానే తనూ వ్యవహరించేది!

అప్పటికే తను, పరికిణీలు, వోణీలు వదిలేసింది. బామ్మ చీరెకట్టుకు తీరాలని, నానా యాగీ చేసింది. తన మాట అమ్మ కాదనలేకపోయినా, బామ్మనుగూడా కాదనలేకపోయింది! బామ్మ వాదన నిజమే! పదహారు, పదిహేడు సంవత్సరాలపిల్ల, ఇంకా పరికిణీలు కట్టుకొంటే, ఏ బావుంటుంది?

తను కొత్తగా చీరెకట్టుకొని, అది కాళ్ళకు అడ్డం పడకుండా, రవంత ఎత్తిపట్టుకొని, దొడ్లోకి వెళ్ళినప్పుడు. దడివెనక నుంచి ఓ చిరునవ్వు, ఆ వెంటనే ఓ నిట్టూర్పు తనకు వినిపించాయి.

తను అటు కేసి చూసింది!

స్నానంచేస్తున్న రాజారావు, చెయ్యడం ఆపి, తనవేపు అదోలా చూసి, తలవంచుకొన్నాడు. అప్పుడు తన కెంత సిగ్గేసిందో చెప్పలేదు. ఏదో తప్పచేసినదానిలా తలొంచుకొని, బిరబిరా ఇంట్లోకి వెళ్ళిపోయింది.

‘పిన్నిగా రింటికెళ్ళి కొత్తిమిరి పెట్టించుకు రమ్మని అమ్మ అన్నప్పుడు, తను పరికిణి కట్టుకొనిగానీ, పిన్నిగారింటికి వెళ్ళనని, వట్టుబట్టింది.

‘అదేమిటే, నీ తలపుండపుచ్చా! ఆడదయితర్కాత చీరె కట్టుకోదుటే! అందుకే ఇంత సిగ్గా? నా చిన్నప్పుడు నేను — తొమ్మిదో ఏటనే, పదహారుమూళ్ళ పత్తిపాడు చీర కట్టుకొనేదాన్ని. ఇంకేం. పెద్దదానివి కాకుండా, అలాగే బొప్పిలా ఉండకపోయీవా, గొన్న వేసుకొనేదానివి! ఘో ఘో, చాచు దించాలి గానీ, కాస్త కొత్తిమిరి రెబ్బ పుచ్చుకురా!’ అన్నది అమ్మ.

భిడియవడుతూనే, తను పిన్నిగారింటికి వెళ్ళింది. తన యీ ఆకారం చూసి, పిన్నిగారు ఏం ఎగతాళిచేస్తుందోనని, గుండెలు పీచుపీచుమంటున్నాయి. కాళ్ళు తడబడుతున్నాయి. మెల్లిగా ఒక్కొక్కమెట్టే ఎక్కుతూ, లోపలికి వచ్చింది! ఇంట్లో అలికిడేమీ లేదు. వంటింటినుండి పొగమాతం వస్తోంది. తను అటూ ఇటూ చూడకుండా, గబగబా వంటింటి కేసి వెళ్ళింది. ఆతరువాత, ద్వారబంధం వట్టుకొని, దొడ్డంతా కలయచూసింది. ఇంట్లో ఎవ్వరూ లేరు. తలుపులన్నీ బార్లగా తీసి ఉన్నాయి. ‘పిన్నిగారూ!’ అని పిలిచింది తను.

‘ఎవరది?’

అది రాజారావు గొంతు.

తన కెందుకొ వల్లమాలిన భయం వేసింది. కాళ్లు గడగడ వణికాయి. ముచ్చెమట పోసింది. ఇలా జరగడం, తనకు అదే మొదలు.

‘ఏమిటి శారదా’ అన్నాడు రాజారావు, వాకిలికి అడ్డంగా నిలబడి.

చిత్రం! తనకు కావలసిన దేమిటో, ఆ క్షణాన తను మరిచిపోయింది! భయం! ఒకటే భయం!! వయస్సులోఉన్న ప్రతిఆడదీ, వయస్సులోఉన్న మొగవాణ్ణి, వరుగుగా కలుసుకొన్నప్పుడు, అలానే భయపడుతుందేమో!

‘ఏం కావాలి శారదా? ఎందు కలా వణికిపోతావ్?’ అన్నాడు రాజారావు దగ్గరకొస్తూ.

తనకు దాదాపు మొకం కమ్ముతున్నట్లయింది. ఏదో, ఓ బ్రహ్మాండమైన సంఘటన జరిగిపోయిందనీ, అప్పుడు తను ఏమిటో అయిపోక తప్పదనీ, అనిపించింది. కానీ ఏమీకాలేదు. రాజారావు దగ్గరకొచ్చి, తనచెయ్యి పట్టుకొన్నాడు. తను గింజుకొందామనుకొంది. కానీ ఆపని చెయ్యలేకపోయింది. నోటికి వచ్చినట్లు, చెడామడా తిడదామనుకొంది. కానీ గొంతుపెగిలి చావందే!

ఆనాడు తను అలా చేసిఉన్నట్లయితే, పరిస్థితులు, ఇప్పటిలా కాక, మరోలాఉండేవి! ఆ క్షణాన ఏ శక్తులు తనను ఆవేశించాయో తెలీదు. తనేమీ చెయ్యలేకపోయింది! అతని ముఖంలోకి చూస్తూ నిలబడిపోయింది.

'ఇలా రా. మాట' అన్నాడు రాజారావు.

తను 'రా'నందామనుకొంది. అనుకొని అతనివెంట గతి లోకి వెళ్ళింది!

'కూచో' అన్నాడు రాజారావు.

తను కూచోలేదు.

రాజారావు ఓ నిమిషం తన కేపు తినేసేవాడిలా చూశాడు. అతని కళ్ళు క్రమక్రమంగా ఎర్రబడుతున్నాయి. ముకుపుటాలు ఉబికించి, పెద్దగా గాలి పీలుస్తున్నాడు. అతనికి గూడా వంటినిండా చెమటలు దిగజారి పోతున్నాయి మెల్లిగా వచ్చి తన రెండుభుజాలమీదా చేతులు వేసి, తనను కాగలించు కొన్నాడు. తను కొంచెంగా పెనుగులాడింది.

అంతనకు తనకు జ్ఞాపకం! ఆతనినాత, ఏది ఏమైందో తనకు తెలీదు. వ్యర్థతా బయ్య తీరి, గాలిలోకి తేలిపోతున్నట్టు అనిపించింది. ఏదో ఒకనందం, ఓ మహాశాంతి తనకు లభించి నట్టు తోచింది. అది భ్రమే ననిపించింది తనకు. కాకపోతే, తను వసుతున్న భాధలుగానీ, అశాంతిగానీ ఏమీ లేవే మరి!

ఇలా తన మనస్సుమనస్సులో లేదు. ఇంకా, తాను బంటరిగా ఉన్నట్టు, ఆ రాజారావు తన భుజాలమీద చేతులు వేసి, తనను తీసుకొని, గుండెలకు ఒత్తుకొన్నట్టు అనిపి తోచింది తనకు.

'మిస్టర్, మనవారాలా (అలా ఉలికులికిపడుతున్నా మీటి? ఇంకా నోకా యేం?)' అంది కామాక్షమ్మ.

అప్పుటిగానీ తనకు తెలిసిందిగాదు; తన ప్రవర్తనలో ఏదో తప్పు వచ్చిందని! ఆ క్షణంనుండి, తాను జాగ్రత్తగా

మనుషుడం నేర్చుకొంది! ఎంత ప్రయత్నించినా, ఆ 'ఉడుటు' తన వెన్నుమీదనే ఉంది.

పెంపరాడే రెండు మెతుకులు తిని, వేసి ఆనలింతలు నటిస్తూ, గదిలో చేరుకొంది! ఏదో చదువుదామని నాలుకైదు పుస్తకాలు కలికింది. కానీ చదవమద్దిగాలేదు. ఏమీతోచడం కెదు ఎందుకొ తెలీన చిరాకు—చప్పున అద్దంముందు నిలబడి, కనకు తాను చూసుకుంది!

ఎంత అందంగా ఉంది తను! పచ్చగాజింజే తన ముఖం తెలు వెలుతుకుపడి అద్దంలో మరొక పచ్చగా కనపడుతోంది. చెవులకున్న నీలాల దుద్దులు తనతళలాడుతున్నాయి. భాగ్య మృత్యువ్రాసి గాఢం ఎండిపోయి, సగభాగం రాలిపోయింది. పలచసి వాయిల్ చీరెలో—అప్పుడే తనకు ఉదయపు సంఘటన జ్ఞాపకం వచ్చింది! శరీరమంతా పులకలు దేరాయి. ముఖం ఎందుకొ ఎరబడింది! ఓ చిన్ని నవ్వు, పెదిమల మధ్య నలిగి పోయింది!

రాజారావు తాకిన పెదిమలివి! అతను కాగలిగినకొన్న శరీరమిది? తనకు ఎల్లమాలిన సిగ్గువేసింది! అద్దంలో తనను తాను చూసుకోలేక పోయింది. రెండుకళ్ళూ మూసుకొని, పక్కమీద జారగిలబడ్డది! అప్పుడే ఏదో మత్తు తనను ఆవరించింది! ఎవరో ముఖమిది తనచేతులను బలవంతంగా లాగితున్నారు...

రాజారావు!

'ఇళ్ళో. పెద్దగా అరవకు... అంతా నిద్రపోతున్నారు' అన్నాడు రాజారావు.

‘ఎనిమిదింటికేనా?’ అన్నది తాను అప్రయత్నంగా.

‘నీకు టైంకూడా తెలీదని, నాకు ఇప్పటిదాకా తెలీదు’ అన్నాడు రాజారావు.

ఒంటిగంట!

‘రోజూ పది దాటకుండానే పడుకొనే నువ్వు, ఇవ్వాలి ఎందుకు పడుకొలేదో, చూదామని వచ్చాను. అద్దంముందు నిలబడి, నీలో నువ్వు, తన్మయురాలివయిపోతున్నావు’ అన్నాడు రాజారావు మెల్లగా నవ్వుతూ.

‘అయితే అయింది. నువ్వెందుకొచ్చావు?’ అన్నది తాను.

‘పిచ్చిదానా! అర్ధరాత్రి దాటినా, తలుపులు వేసుకొకుండా ఉన్నావంటే, ఏమి జరిగినా జరగవచ్చు. అందుకనే, నిన్ను హెచ్చరిద్దామని వచ్చాను. అంతవరకే నేను నావశంలో ఉన్నాను. ఆతర్వాత నిన్ను విడిచి పోబుద్ధికాలేదు’ అన్నాడు రాజారావు.

రాజారావును తనేమిటో అందామనుకొంది. ఏమిటో చేదామనుకొంది. కానీ, తన ఆలోచనలకు రాజారావు ఎడమివ్వలేదు. లైటు ఆర్పేశాడు. తలుపులకు గడియబెట్టాడు. బిగ్గరగా కేకలుపెడదామని నోరు విప్పింది! రాజారావు బలవ్రేళ్ల పెదిమలు, తన నోటిని మూశాయి. అతనిచేతులు తనను పెనవేసుకొన్నాయి. కళ్ళు మూసుకుపోయాయి. నెత్తురు గోళ్ళ చివర్లకొచ్చింది...

మానవజాతికీ, ప్రకృతికీ సరిపడదేమో ననిపిస్తుందితనకు నే కపోతే తన రహస్యం కాస్తా బయటపడదు మరి! వరసాగ్గా

రెండుమూడు నెలలు తను బైటగదిని వాడుకోకపోయేసరికి అమ్మా బామ్మా, గుసగుసలాడారు. తనను చాటుకు పిలిచి, ఎన్నోవిధాల గుచ్చిగుచ్చి అడగారు. మొదట తాను కాదని బుకాయించినా, చివరకు అంగీకరించక తప్పలేదు.

ఆ తరవాత నానాఅల్లరి జరిగింది. నాన్న ఉరిబోసుకొని చస్తానన్నాడు. అమ్మ బావిలో దూకుతానన్నది! కానీ, ఏమీ జరగలేదు. పదిహేనువేల కట్నమిచ్చి, ఈయనకు అంట గట్టారు. ఈ పెళ్ళి జరక్కుండా చెయ్యాలనీ తన తమ్ముడికే నన్ను ఇప్పించాలనీ, 'పిన్ని' గారు, ఎన్నో ప్రయత్నాలు చేసింది! ఆఖరుకు రాజారావుగూడా నాన్నను అడిగాడు.

ఇప్పటికీ తన కా అదృష్టం లేదు.

అదే ఆఖరుసారి తన రాజారావును చూడటం! ఆ తరవాత అతనుగూడా, అక్కగారింటి నుండి ఎటో వెళ్ళిపోయాడు. కొంతకాలం పిచ్చివాడిలా తిరిగాట్ట! తరవాత పెళ్ళిచేసుకొన్నాడనీ, అడేదో ఊళ్ళో, ఉద్యోగం చేస్తున్నాడనీ, పిన్ని గారు చెప్పింది. అప్పుడప్పుడు రాజారావు పిన్నిగారింటికి ఉత్తరాలు రాసేవాడు. వ్రతీ ఉత్తరంలోనూ తననుగురించి, చేటభారత మంత ఉండేది.

ఏది ఏమైతేనేం గానీ, అదంతా గడిచిపోయింది. మళ్ళీ ఈ జీవితంలో తమ, రాజారావును చూస్తాననుకోలేదు. కానీ, ఇందాక పెండ్లి పందిట్లో కనిపించాడు. మనిషికి, అట్టే చీకూ తీరితా శున్నట్టులేదు. అప్పటిలాగానే, నవ్వుతూ నవ్విస్తూ, పోడావుడిగా తిరుగుతున్నాడు. తనను చూశా నన్నట్టుగా కను

బొమలు ఎగరేసి, ఓ నవ్వు నవ్వాడు. ఆ వెంటనే ఉన్నావిడ  
—అతనిభార్య గావును! ఎంత అసహ్యంగా ఉంది—

ఒక్కసారి లెట్లు వెలిగాయి. ఓ క్షణం, శారద కళ్ళు  
మిరుమిట్లుగొన్నాయి. ఆమె కుర్చీలో అటూఇటూ కదిలి, కళ్లు  
నులుముకుంది! ప్రక్కనే, 'వసంత్' నిద్రపోతున్నాడు. పొన్నాయి  
చెట్టుమీంచి, రయ్యిన గాలి వీచింది. గోడవతల, కుక్కలు  
కొట్లాడుకొంటున్నాయి. క్రింద, పెళ్ళిగోడవలు, దూరంగా,  
బాజాభజంత్రీలు రణగొణధ్వని!

'నువ్వు, మళ్ళా కనిపిస్తావేమోనని, పదిరంతా వెది  
కాను. ఇక్కడ కూచున్నావేం శారదా?' అంటూ రాజారావు  
పైకొచ్చాడు.

శారద, ఏదో అనబోయింది

'ఈ పడుకున్న దెవరు?.....నీ కొడుకా ఏం?'

'ఊ' అన్నది శారద.

ఆమెకు విచారం పుక్కిలింత లవుతోంది! రెండుచేతుల  
తోనూ ముఖం కప్పకొని, వెక్కి-వెక్కిపడుతోంది.

'నువ్వింకా, ఆవిషయం మరిచిపోలే దన్నమాట! నిన్ను  
చూసిందాకా, నా కా సంఘటనలే గుర్తుకు రాలేదు శారదా!  
ఈ జ్ఞాపకమనేది ఉన్నది చూశావు, మహాచెడ్డదనుకొ! దాన్ని  
సాధ్యమైనంతవరకూ చంపిపారేయాలి...తిరిగి నిన్ను ఎప్పుడు  
కలుసుకొంటానో ఏమిటో? నేనీ తెల్లవారుఝామున బండికి  
వెడుతున్నాను. చెప్పిపోదామని వచ్చాను' అన్నాడు రాజారావు.

'మరో రెండురోజు లుండగూడదూ?' అన్నది శారద.

'సెలవులేదు.'

శారద మనస్సులో ఏదో మెరిసింది. ఏదో చెప్పుదామని, నోరు తెరిచింది. అప్రయత్నంగా వసంత్ కేసి చూసి, ఓ నిట్టూర్పు మాత్రం విడిచింది.

‘నీతో ఎన్నో సంగతులు మాట్లాడదామనుకొన్నాను. కానీ నువ్వెళ్ళిపోతున్నావు...నీకేమీ అభ్యంతరం లేకపోతే, ఈ రాత్రికి రాగలవా? నే నీ గదిలోనే ఉంటాను’

రాజారావు ఓనిమిషం ఆలోచించి, ఓచిన్ననవ్వు నవ్వి ‘సరే’ నన్నాడు.

‘ఇక నేను వెడతాను. మనమిద్దరం ఇలాఉండటం ఎవరన్నాచూస్తే బావుండదు.....అదిగో, మా శకుంతల కేక వేస్తోంది. రాత్రికి తప్పకుండా వస్తాను.’

రాజారావు మెట్లుదిగి వెళ్ళిపోయాడు.

శారద కుర్చీలో కూలబడింది.

‘శకుంతల! హుం, భార్యగావును. చీచీ...—ఎంత అసహ్యంగా ఉందీ!’ అనుకొంది శారద.

కిందికెళ్ళి, ఆదరాబాదరా రెండుమెతుకులు తిని, తాంబూలం వేసుకొంటోంది శారద.

‘ఊ రేగింపు బయలుదేరుతోంది. నువ్వొంకా ఇక్కడే కూచున్నావేమిటే! రావా ఏం?’ అన్నాడు నారాయణ.

‘ఎదుకురానూ! ముందు మీరు పదండి! బాబిగాడింకా లేవలా. లేవంగానే, వాడికి నంజబెట్టి వస్తాను. మరి మీరు రారూ?’ అన్నది శారద, భర్త ముఖంలోకి చూస్తూ.

‘సడలే! రాకపోతే ఏంబావుంటుందీ! వాడేమన్నా పరాయివాడా ఏమన్నానా! స్వయానా, మామేనత్త ఆడ

బడుచు పెంపుడు కొడుక్కాదుటే! రాకపోతే ఏమన్నా అనుకోదూ!' అన్నాడు నారాయణ.

'బ్రతికించారు!' అనుకొంది శారద.

భోజనాలయినాయి. ఊరేగింపుసాగరిందాకా అటూ ఇటూ తచ్చాడింది శారద. తరవాత, వెనక వేపుగా, మెట్లెక్కి మేడమీదికొచ్చింది! భుజంమీద నిద్రపోతున్న వసంత్ ను, మంచంమీద పడుకొబెట్టి, గుడ్డకప్పింది. ఆమెకెందుకొ, గుండెలు గుబగుబమన్నాయి. లైటు ఆ ర్చేసి తలుపు దగ్గరికి నొక్కి, కుర్చీలో చతికిలబడింది!

క్రమంగా మేళాలు దూరంగా వెళ్ళిపోయాయి. వెన్నెల దిగజారిపోయింది! గోడవతలనించి పులిస్తరాకుల వాసన, గుబులుగుబుళ్ళుగా వస్తోంది. వంటింట్లో ఏదో చప్పుడు పెళ్ళిపండిట్లో ఓ వికారపు నవ్వు.

ఒళ్ళంతా చెవులుచేసుకొని వింటోంది శారద. మెట్ల మీద అడుగులచప్పుడు. తన గదిదాకా వచ్చి, ఓక్షణం ఆగింది. తలుపు తెరుచుకొని తిరిగి నిశ్శబ్దంగా మూసుకొంది!..

శారద లేచింది. ఆమె హృదయం, వేగంగా కొట్టుకొసాగింది! ఆనాటి సంఘటనలన్నీ తలపుకు వచ్చాయి. వెర్రెఆవే శంతో అతన్ని కౌగలించుకొంది! గాజులు 'గల్లు' మన్నాయి. 'ఇశ్... చప్పుడు చేయకు'

శారద గుండెలు గుభిల్లుమన్నాయి. ఆమె నవనాడులూ కుంగిపోయాయి. ఆపాదమస్తకం వణికిపోతోంది! ఇప్పుడేమిటి తను చెయ్యడం? తను రాజారావుకోసం ఇక్కడ ఎదురుచూస్తూ కూచున్నది! తనభర్త వచ్చాడు. అయినా తానిక్కడ ఉంటా

నని, ఈయనగారి కెలా తెలుసు? ఇప్పుడు బైటపడితే ఏమన్నా ఉందా? తన గ తేమిటి? భగవంతుడా. తనగ తేమిటి? ఈ గండం నుండి తప్పకోవడం ఎలా?

‘చాలాకాలానికి నిన్ను కలుసుకొన్నాను శకుంతలా! మళ్ళీ నిన్ను చూడగలనని అనుకోలేదు. పిచ్చిదానా! ఎందుకిలా వణికిపోతావ్? ఎందుకిలా కళ్ళంట నీళ్ళు పెట్టుకోవడం? నిన్ను చేసుకొనే అదృష్టం నాకు లేదు. ఉంటే, ఆ పదివేలకట్నానికే, మానాన్న ఒప్పుకొనేవాడు. శకూ! ఆనాటి మన ప్రణయం, నాకింకా జ్ఞాపకముంది! ఈ అందమైన మెత్తనిచేతులు, ఈచిన్ని నోరు, సన్నని పెచాలు... ఒకప్పుడు నావి. వీటికోసం నేను తపస్సు చేశాను. కానీ ఏంలాభం? అవి నావి కాకుండా పోయాయి. శకూ! మాట్లాడవేం? రేపు మధ్యాహ్నమే మేము పోతున్నాం. తిరిగి నిన్ను ఎప్పటికిచూస్తానో? అసలు చూడనే లేనేమో!’

నారాయణ ఏదో అంటున్నాడు. శారద కివేమీ విని పించడంలేదు. ఆమెలో తీవ్రమైన సంక్షోభం చెలరేగింది. రక్తం ఓర్చుకుపోయినదానిలా, కుప్పబడిపోయింది.